

छह हजार रुपए के नकली नोटों के साथ युवक गिरफ्तार

– २००० का एक और ५०० के ८ नोट मिले

Hindi News / India / Tamil Nadu / Chennai / Youth Arrested With Fake Notes Of Worth Rs 6000

Ritesh Ranjan

30 May 2019, 02:10 PM IST

Chennai, Chennai, Tamil Nadu, India



चेन्नई. महानगर पुलिस ने नकली नोट बाजार में चलाने के आरोप में एक युवक को गिरफ्तार किया है। पुलिस ने उसके घर में छापेमारी कर ६ हजार रुपए के नकली नोट जिनमें एक नोट २००० रुपए का और आठ नोट पांच सौ रुपए के हैं। एक दुकानदार की सूझबूझ से यह मामला प्रकाश में आया। जानकारी मिलने पर पुलिस तुरंत हरकत में आई और आरोपी मोहम्मद रफीक को गिरफ्तार कर लिया।

पुलिस ने बताया कि रफीक मंगलवार को वाशरमैनपेट मार्केट गया और वहां उसने एक दुकान से फल खरीदकर दुकानदार को २ हजार रुपए का नकली नोट थमा दिया। दुकानदार को २ हजार रुपए का नोट हाथ में लेते ही संदेह हो गया, उसने फोन कर पुलिस को बुला लिया। मौके पर पहुंची पुलिस उसे पकड़कर थाने ले गई और पूछताछ की लेकिन उसने पुलिस को ऐसा कोई सुराग नहीं दिया जिससे पता लग सके कि उसके पास नकली नोट आए कहां से। इसके बाद पुलिस ने उसके घर की तलाशी ली तो वहां ६ हजार रुपए के नकली नोट बरामद हुए। पुलिस नकली नोटों के स्रोत के बारे में उससे पूछताछ कर रही है।

Source: <https://www.patrika.com/chennai-news/youth-arrested-with-fake-notes-of-worth-rs-6000-4641791/>